

Morning Dogri (NSD)

22-04-2025

- प्रधानमंत्री नरेन्द्र मोदी होरें नमीं दिल्ली च अमरीका दे उपराश्ट्रपति जे.डी.वेंस हुंदे कन्नै गल्लबात कीती।
- प्रधानमंत्री नरेन्द्र मोदी होर 2 दिनें दे अधिकारिक दौरे लेई सऊदी अरब दौरे पर जा'रदे न।
- अज्ज विश्व पृथ्वी दिवस मनाया जा'रदा ऐ। गृहमंत्री अमित शाह होरें पृथ्वी बचाह सम्मेलन दा उद्घाटन करगंन।
- भारत नै पोप फ्रांसिस हुंदा काल होई जाने पर त्रऊं दिनें दे राजकीय शोक दी घोषणा कीती ऐ।
- मौसम विभाग नै मध्य ते उत्तरी भारत च जबरदस्त गर्मी ते उत्तर पूर्वी च भारी बरखा दी पेशगोई कीती ऐ।
- आईएसएसएफ विश्व कप च सिमरनप्रीत कौर नै 25 मीटर पिस्टल सिनियर वर्ग च चांदी दा तगमा जित्तिथै अपना पैहला अंतराश्ट्रीय तगमा जित्तेआ ऐ।

<><><><><><>श्

PM

प्रधानमंत्री नरेन्द्र मोदी होरें अमरीका दे उपराश्ट्रपति जे.डी.वेंस हुंदे कन्नै नमीं दिल्ली च गल्लबात करदे होई बक्ख-बक्ख क्षेत्रें च दपक्खी साथ सैहयागे च प्रगति दा जायजा लैता। उनें दौनें मुखें दे लोकें दी भलाई बेह्तरी पर केन्द्रित भारत-अमरीका दपक्खी बपार समझौते पर गल्लबात च प्रगति दा सुआगत कीता। उनें ऊर्जा, रक्षा, प्रौद्योगिकी ते होरने क्षेत्रें च साथ सैहयोग गी होर बधाने बारे बी चर्चा कीती। दौनें लीडरें आपसी हितें आले इलाकाई ते कुलसंसारी मसलें उप्पर बी बचार बमर्श कीता ते गल्लबात ते कुटनीति राएं हल कड्डने दा आह्वान कीता। अमरीका दे उपराश्ट्रपति होर चऊं दिनें लेई कल भारत पुज्जे हे। सूचना ते प्रसारण मंत्री अश्विनी वैष्णव होरें नमीं दिल्ली हवाई अड्डे पर विधिवत सुआगत कीता।

<><><><><><>

US VP-Jaipur

अमरीका दे उपराश्ट्रपति जे.डी.वेंस होर जंदी रातीं जयपुर पुज्जे जित्थें ओह त्रऊं दिनें तोड़ी रुकगंन। श्री वेंस हुंदा परिवार बी उंदे कन्नै जयपुर ठैहरग जेह्दे च उंदी भारत मूल दी घरै आली उषा वेंस ते त्रै बच्चे बी शामिल न।

<><><><><><>

PM-Saudi Arab

प्रधानमंत्री नरेन्द्र मोदी होर सऊदी अरब दे वलीअहद ते प्रधानमंत्री मोहम्मद बिन सलमान हुंदे साददे पर अज्जै थमां सऊदी अरब दे दऊं दिनें दे अधिकारिक दौरे पर जा'रदे न। एह सऊदी अरब दा हुंदा त्रीआ दौरा ऐ। एह दौरा कारोबार, ऊर्जा, रक्षा ते लोकें—लोकें बश्कार संपर्क च बधा'रदे साथ सैहयोग कारण भारत—सऊदी अरब बश्कार डूंहगी होआ'रदी सांझ म्याली दा प्रतीक ऐ। प्रधानमंत्री हुंदा दौरा ऐसे समें होआ'रदा ऐ जिल्ले सऊदी अरब नै 2016 थमां शुरू कीती दी महत्वकांक्षी योजना बिजन 2030 च होई तेजी लेई आंदी ऐ। इस योजना तैहत सऊदी अरब अपने नागरिकें गी बाइख्तेयार बनाना चांहदा ऐ, मुल्खे दी अर्थबवस्था बधाना चांहदा ऐ ते सऊदी अरब गी कुलसंसारी दे लीडर दे तौरा पर स्थापत करना चांहदा ऐ।

<><><><><><>

Earth Day

दुनिया भरै च पर्यावरण संरक्षण दे जतने दे समर्थन आस्तै अज्ज पृथ्वी दिवस मनाया जा र दा ऐ। 1969 च यूनेस्को शिखर सम्मेलन च सुझा दे मगरा पैहली बारी 1970 च पृथ्वी दिवस मनाया गया हा। इस बरे पृथ्वी दिवस दा विशे सार ऐ— “साह्डी शक्ति, साह्डा ग्रह” । पृथ्वी दिवस दा मकसद पर्यावरण संबंधी मुद्दें बारे च जागरूकता बदाना ते धरती दी राखी आस्तै कार्रवाई गी प्रेरित करना। एह लोकें गी जलवायु परिवर्तन, प्रदूषण ते स्थिरता बारे च जागरूक करदा ऐ ते स्वच्छता ते बूटे लाने जनेह सामुदायिक जतनें गी संगठित करदा ऐ। एह दिन सामुदायिक सहयोग ते पर्यावरण अनुकूल प्रथाएं गी बढ़ावा दिन्दा ऐ ते व्यक्तियें ते कारोबारें गी स्थायी आदतां अपनाने आस्तै प्रोत्साहित करदा ऐ।

<><><><><><>

HM

केंद्रीय गृह मंत्री अमित शाह होर अज्ज नमी दिल्ली दे राष्ट्रीय कृषि विज्ञान परिसर—पूसा च 'पृथ्वी बचाओ सम्मेलन' दा उद्घाटन करडन। इसदा मकसद जलवायु परिवर्तन गी घट्ट करने ते आर्थिक विकास गी गति देने आस्तै बांस दी क्षमता दा पता लाना ऐ। केंद्रीय सड़क परिवहन ते रा,द्रीय जरनैली शिडकें सरबंधी मंत्री नितिन गडकरी ते पर्यावरण मंत्री भूपेंद्र यादव होर बी दिन भर चलने आले कार्यक्रम च बक्ख बक्ख सत्रें गी संबोधित करडन। इस सम्मेलन च मुख भरै था करीब 12 सौ प्रतिनिधियें दे शामिल होने दी मेद ऐ। इस दौरान, जलवायु कार्रवाई ते हरित नवाचार च क्रांतिकारी बदलाव दी अगुवाई करने आहले 15 अग्रदूतें गी इंडिया सस्टेनेबिलिटी अवार्ड्स 2025 कन्नै सम्मानित कीता जाग।

<><><><><><><><>

State Mourning

भारत सरकार नै पोप फ्रांसिस हुन्दा काल होई जाने दे मद्देनजर त्रै दिन दे राजकीय शोक दी घोषणा कीती ऐ। राजकीय शोक दौरान पूरे भारत च उने सारी इमारतें पर राष्ट्रीय झंडा अध्धा झुके दा रहौग जित्थे नियमित तौर पर राष्ट्रीय ध्वज फहराया जन्दा ऐ ते कोई भी आधिकारिक मनोरंजन दा कार्यक्रम नेई होग।

<><><><><><><>श

IMD

मौसम विभाग नै अगले दो दिनें दौरान राजस्थान, मध्य प्रदेश, हरियाणा, उत्तर प्रदेश, विदर्भ, ओडिशा ते छत्तीसगढ़ च लू दा अनुमान जाहिर कीता ऐ। विभाग मूजब, बिहार, झारखंड, कोंकण, गोवा, मराठवाड़ा, गुजरात, केरल, माहे, तमिलनाडु, पुडुचेरी, कराईकल ते रायलसीमा च अज्ज गर्म ते गुम्म आहला मौसम रौहने दी संभावना ऐ। अरुणाचल प्रदेश, असम ते मेघालय च बक्ख बक्ख थाहरें पर अज्ज तेज सोयां मती तेज बरखा दी बी सम्भावना ऐ। ओडिशा, नागालैंड, मणिपुर, मिजोरम, त्रिपुरा, तटीय आंध्र प्रदेश, यनम, रायलसीमा ते आंतरिक कर्नाटक दे किश हिस्सें च अगले दो-त्रै दिनें दौरान तेज हवा, बिजली कड़कने ते गरज कन्नै बरखा बरने दी बी संभावना ऐ।

<><><><><><><><>

